



BORD DWAR IL-KONTROLL TA' KIRI TA' RABA

**MAGISTRAT DR.
ANTHONY ELLUL**

Seduta tad-19 ta' Ottubru, 2007

Rikors Numru. 12/1991/1

Annunziata sive Nancy xebba, Frances xebba, Nazzareno sive Reno, Mary Rose xebba u Grace xebba ahwa Grech u Francesco Vella u b'digriet tal-10 ta' April 1997 it-trasfuzjoni tal-gudizzju ghadda f'isem l-eredi prezunt u cioe' l-armla tal-istess rikorrenti Gianna mwielda Farrugia u b'nota tad-29 ta' April 1997 Salvu Vella, Maria Attard u Ganni Vella assumew l-atti flimkien ma' ommhom Gianna Vella

Vs

Anthony Mintoff

Il-Bord,

Talba ghar-ripreza ta' raba' agrikola mikrija, ghall-uzu personali - Htiega li l-inkwilin jaghti prova li r-raba' hu fonti importanti ghall-ghixien tieghu u tal-familja.

Ra r-rikors prezentat fit-18 ta' Novembru 1991 li permezz tieghu r-rikorrenti ppremettew li:

Huma jikru lill-intimat Anthony Mintoff ir-raba' msejjah tal-Wilga, fil-limiti tal-Ghasri, Ghawdex tal-kejl superficjali ta' circa erbat elef erba mija u tlieta u hamsin qasab kwadri (4453 qk) pari ghal dsatax il-elf, hames mija u tlieta u hamsin metru kwadru (19,553m²) u konfinanti, Ivant ma' Triq Wied Sara, Punent ma' Triq Ghasri u Tramuntana ma' beni tar-rikorrenti kif murija bil-kulur isfar fuq il-pjanta annessa bil-qbiela ta' tlieta u ghoxrin lira (Lm23) li jaghlaq fil-hmistax (15) ta' Awwissu ta' kull sena, l-ewwel skadenza li jmiss hi dik tal-hmistax (15) ta' Awwissu elf disgha mija u tnejn u disghajn (1992).

Huma ghandhom bzonn ir-raba' ghal skopijiet agrikoli u sabiex jinhadem minn Francesco Vella u wliedu.

Ghalhekk talbu lill-Bord sabiex previa l-likwidazzjoni tal-kumpens talvolta dovut lill-intimat, jawtorizza lir-rikorrenti jirriprendu l-pussess tal-art u ma jawtorizzax ir-rilokazzjoni tar-raba' wara l-iskadenza tal-15 ta' Awwissu 1992.

Permezz ta' risposta prezentata fit-12 ta' Frar 1992 (fol. 8) l-intimati kkontestaw it-talba tar-rikorrenti in kwantu hu ghandu bzonn l-art ghal skopijiet agrikoli sabiex tigi kultivata minnu u minn uliedu u wkoll peress li m'huwiex minnu li r-rikorrent Francis Vella jehtieg l-art ghall-uzu tieghu.

Permezz ta' risposta ulterjuri prezentata fil-21 ta' Ottubru 1992 (fol. 15), l-intimat eccepixxa li m'huwiex lecit u ghar-rikorrenti ahwa Grech li jirreklamaw ir-ripreza tal-pussess a bazi tal-bzonn tal-komproprietarju l-iehor jew ta' xi hadd mill-familjari tieghu. Ghalhekk il-komproprietarju l-iehor ma jistax jagixxi ghar-ripreza tal-pussess qabel ma tkun giet segregata l-parti tieghu mill-art komuni.

Kopja Informali ta' Sentenza

Ra s-sentenza tal-Bord moghtija fit-3 ta' Dicembru 1997 (fol. 50) li permezz taghha giet michuda l-eccezzjoni moghtija mill-intimat fir-risposta ulterjuri, u fl-istess hin giet michuda t-talba ghar-ripreza ta' l-art peress li fil-fehma tal-Bord l-element ta' "bzonn" ma giex sodisfacentement pruvat.

Ra s-sentenza moghtija mill-Qorti ta' l-Appell fit-3 ta' Dicembru 1999 (fol. 117) li rrevokat is-sentenza moghtija mill-Bord in kwantu cahdet it-talba tar-rikorrenti ghaliex ma ssodisfawx l-element ta' "bzonn", u ddikjarat li l-element tal-bzonn min-naha tar-rikorrenti gie sodisfacentement ippruvat u ghalhekk l-atti gew rinvjati quddiem dan il-Bord.

Semgha x-xhieda u ra l-atti kollha tal-kawza inkluzi n-noti ta' sottomissjonijiet prezentati mill-partijiet.

Ra l-atti tal-kawza fl-ismijiet **Annunziata sive Nancy Grech et vs George Mizzi** (Rikors numru: 11/1991) li giet ceduta quddiem il-Qorti ta' l-Appell fis-seduta tas-7 ta' Mejju 1998. Dan in kwantu fil-verbal tas-seduta tal-15 ta' Jannar 1992 (fol. 7) gie ddikjarat li: *"id-difensuri tal-partijiet qeghdin jaqblu u jiddikjaraw illi l-provi tar-rikorrenti ghandha issir riferenza ghall-provi prodotti fir-rikors 11/1991 fl-ismijiet Annunziata sive Nancy Grech et vs George Mizzi....."*. Imbaghad fil-verbal tas-seduta tas-17 ta' Novembru 1993 (fol. 26) saret dikjarazzjoni fis-sens li *"il-kontendenti assistiti mid-difensuri taghom jiddikjaraw illi ghall-prova f'dan ir-rikors qed issir riferenza ghall-provi kollha migbura fir-rikors numru 11/91 fl-ismijiet Annunziata sive Nancy Grech et vs Mizzi George...."*.

Ra l-atti tal-kawza fl-ismijiet **Annunziata sive Nancy Grech et vs Joseph Mintoff** (Rikors numru: 1/1992) liema kawza nstemghet kontestwalment ma' din il-kawza.

Kopja Informali ta' Sentenza

Ra n-noti ta' sottomissjonijiet li gew prezentati mir-rikorrenti (6 ta' Lulju 2007) u mill-intimat (17 ta' Settembru 2007).

Ra l-verbal tas-seduta tal-14 ta' Mejju 2007 minn fejn jirrizulta li l-kawza thalliet ghal-lum ghas-sentenza.

Ikkunsidra:-

1. Kif rajna, permezz tas-sentenza moghtija mill-Qorti ta' l-Appell fit-3 ta' Dicembru 1999 gie kkonfermat li kien *“jirrizulta l-bzonn ta' Salvu Vella, wiehed mir-rikorrenti appellanti, biex jahdem l-art in kwistjoni ghall-produzzjoni ta' ghalf li huwa jirrikjedi ghall-annimali illi jrabbi. Is-sottomissjonijiet fir-rigward, li saru mill-intimat appellat li Salvu Vella ma huwiex bidwi imma rahhal ma ghandhom assolutament l-ebda importanza fil-fehma ta' din il-Qorti, il-ghaliex huwa ma huwiex qieghed jitlob ir-ripreza tal-pussess ta' l-ghalqa in kwistjoni in kwantu ghandu bzonnha bhala rahhal imma in kwantu ghandu bzonnha biex jahdimha ghall-produzzjoni ta' ghalf, li imbaghad s'intendi, ghandu bzonn ghall-fini tax-xoghol tieghu ta' rahhal. Pero', l-bzonn ghall-uzu ta' l-ghalqa in kwistjoni ghall-finijiet agrikoli jirrizulta ampjament fil-fehma ta' din il-Qorti.....”* (fol. 122). L-intimat stess fin-nota ta' sottomissjonijiet tieghu kkonferma li l-kwistjoni ta' bzonn tal-intimat diga' giet determinata bis-sentenza tal-Qorti ta' l-Appell u *“Ghalhekk, f' dan il-kaz imiss li l-Bord jaghmel immedjatament il-pass li jmiss u jara jekk ir-raba' jintuzax mill-intimat u jekk jikkostitwix mezz importanti ghalih u ghall-ghixien tal-familja tieghu”*.

2. Ghaldaqstant, fadal li jsir stharrig jekk:-

a. Ir-raba' hijiex **fonti importanti** ghal ghejxien ghall-inkwilin u l-familja tieghu; u fl-affermattiv

b. Il-Bord irid iwiezen il-*hardship* rispettiv tal-partijiet sabiex jara min minnhom jista' jbati l-iktar jekk decizjoni tittiehed mod u mhux iehor.

3. Fir-rigward jekk ir-raba' hijiex fonti importanti ghall-ghajxien tal-kerrej, huma rilevanti dawn il-principji:

(i) M'huwiex bizzejjed li ghall-inkwilin ir-raba' tkun fonti ta' dhul, imma trid tkun **“fonti importanti”**;

(ii) Il-gurisprudenza nterpretat il-kliem “fonti importanti” fis-sens: *“mhux bizzejjed li jirrizulta li mir-raba l-inkwilin idahhal xi qligh jew jiehu xi vantagg. Jehtieg li jigi provat li r-raba jikkostitwixxi mhux biss mezz ta' ghajxien imma li tali mezz ikun mezz importanti ghal tali ghajxien. Importanti ma jfisserx b' mod assolut, li minghajru l-inkwilin ma jkunx jista' jghix. Pero` d-dhul mir-raba jrid ikun tali illi jekk l-inkwilin jigi mcahhad minnu, ikun ser ibati sensibilmment fil-mezzi tal-ghajxien tieghu. Ifisser allura li l-Qorti trid tistabilixxi jekk hux il-kaz li jekk is-sid jigi awtorizzat jirriprendi l-pussess tar-raba, in-nuqqas ta' l-istess raba jkun ifisser ghall-inkwilin tbatija u sacrificcju li jaffettwa negattivament il-kwalita` tal-hajja tieghu. Dana b' mod sostanzjali anke jekk relattiv u mhux assolut.”* (**Nazzareno Farrugia -vs- John Aquilina**, Appell, 29 ta' April 1996). Fil-kawza fl-ismijiet **Mario Mizzi et vs Victor Stellini** deciza mill-Qorti ta' l-Appell fil-5 ta' Lulju 2006, dan l-element gie spjegat li ghal dan l-element: *“Il-kunsiderazzjoni fundamentali li trid issir hi dik jekk it-tnaqqis fid-dhul mir-raba, jekk mehud lilu, u jahdmu jew ma jahdmux hu personalment, **huwiex ser igib prequdizzju markat fil-mezzi tal-ghajxien tieghu”*** (sottolinejar tal-Qorti).

(iii) *“.... L-ligi ma tuzax it-terminu “qliegh” li jfisser allura illi ma tezigix illi l-prodott agrikolu rikavat mir-raba ghandu necessarjament jinbiegh u jigi ridott fi flus biex jigi accettat li hu fonti ghall-ghajxien ta' l-inkwilin”* (**Francis Farrugia et vs George Gauci** deciza mill-Qorti ta' l-Appell fis-7 ta' Ottubru 1996).

(iv) Fejn imbaghad jirrizulta li r-raba' ma tkunx fonti importanti ghall-ghixien tal-inkwilin, ma kienx hemm il-htiega li l-Bord jinvesti l-kondizzjoni l-ohra relattiva ghal *hardship*, in kwantu din ma tkunx rilevanti (ara f'dan is-sens **Carmelo Mifsud et -vs- Carmelo Fenech**, Appell, 9 ta' April 1979 u **Giuseppe Mizzi et -vs- Joseph Sacco**, Appell, 31 ta' Mejju 1996);

(v) Fil-kaz ta' talba ghar-ripreza ta' raba' ghall-uzu personali mis-sid jew membri tal-familja tieghu, il-fatt li r-raba' tista' tkun saqwi m'hijiex xi konsiderazzjoni rilevanti (Artikolu 4(2)(a) tal-Kap. 199).

4. Mill-atti jirrizulta li wara s-sentenza moghtija mill-Qorti ta' l-Appell li rrevokat is-sentenza moghtija mill-Bord, l-istadju tal-provi rega' nfetah berah. Hekk per ezempju l-intimat ressaq provi sabiex juri li r-rikorrenti jridu r-raba' ghal skop differenti minn dak originarjament dikjarat u provi ohra ntizi sabiex juru li r-raba' hi fonti importanti ghall-ghixien ta' wlied l-intimat. Pero' fir-rigward tal-bzonn tas-sid diga' hemm is-sentenza tal-Qorti tal-Appell u ghalhekk f'dawn il-proceduri l-Bord hu tal-fehma li ma jistax jerga' jindaga dan l-aspett *ex novo*. Fis-seduta tal-24 ta' Ottubru 2001 gie verbalizzat li "*Il-Bord, f'dan l-istadju ukoll qieghed jaghmilha cara u dan irrISPETTIVAMENT mill-verbal tal-5 ta' April 2001 illi kull prova minn dan l-istadju 'il hemm trid tigi diretta specifikatament ghall-kwistjoni tal-hardship tal-partijiet u dwar jekk ir-raba' hux fonti importanti ghall-ghejxien ta' l-intimat*" (fol. 163-164). Ghal xi raguni jew ohra dan ma sarx.

5. Fl-atti tal-kawza fl-ismijiet **Annunziata sive Nancy Grech et vs George Mizzi** (Rikors numru: 11/1991) hemm it-traskrizzjoni tax-xhieda li kienet inghatat mill-intimat fis-seduta tal-31 ta' Jannar 1996 (fol. 207-215). Fil-qosor l-intimat iddikjara li:

- Hu penzjonant u kien jahdem mal-Gvern bhala *stone dresser*.

- Fid-dar *“hemm jiena, il-mara tieghi, binti Carmela xebba u t-tifel tieghi Dun Mikiel Mintoff”*. It-tfal ghandhom l-impjeg taghhom pero' ma jaghtux ghajnuna finanzjarja.
- Minghand ir-rikorrenti jikri sbatax-il tomna u r-raba' hu baghali. B'kollox jikkalkola li ghandu tmienja u ghoxrin (28) tomna raba' li tinkludi raba' li jikri minghand terzi.
- Normalment mir-raba' jiehu wicc wiehed biss pero' meta taghmel hafna xita jirnexxielu jiehu zewg ucuħ ta' patata.
- Mir-raba' kollha li ghandu f'idejh (inkluz ta' terzi) *“nikkalkula li ndahhal madwar seba' mitt lira Maltin (Lm700) fis-sena”* (fol. 210). Minn din is-somma jikkalkola li ghandu terz (1/3) spejjez (fol. 212).
- Hafna mill-wicc tar-raba' li jikri minghand ir-rikorrenti jintuza għall-ghalf tal-bhejjeħ; *“parti minnu nzommu għat-tigieg li għandi u l-kumpliment inbieghu”* (fol. 213).
- Mir-raba' li għandu, uliedu (Anthony u Emanuel ahwa Mintoff) jahdmu xi disat itmiem u fiha jizirghu *“silla u zergha għall-bhejjeħ”* (fol. 215).

L-intimat ma tax dettalji dwar kemm kienet il-penzjoni tieghu. Pero' spjega li hafna mill-wicc tar-raba' li jikri minghand ir-rikorrenti juzah għall-ghalf tal-bhejjeħ. Iben l-intimat (Anthony Mintoff) xehed: *“Fir-raba' in kwistjoni, missieri kien ikabbar diversi prodotti. Kien ikabbar haxix tal-borma, pastard, kabocci, bittieh, dulliegh u prodotti ohra simili. Il-prodotti kien ikabbarhom primarjament għall-uzu tal-familja tagħna. Il-prodotti li kien jibqaghlu zejda kien ibieghhom biex jaqla' xi haga tal-flus minnhom”* (fol. 179). Verzjoni differenti minn dik li ta missieru. Il-Bord ser joqghod fuq il-verzjoni mogħtija mill-intimat bhala dik l-iktar verosimili. Il-Bord hu tal-fehma li l-intimat ma rnexxielux jagħti provi sodisfacenti li din ir-raba' hi fonti importanti in kwantu:-

(a) Ma tax bizzejjed dettalji dwar kemm effettivament kien id-dhul tieghu mir-raba' meritu tal-kawza fis-sena 1991 u s-snin precedenti.

(b) Naqas milli jaghti prova tal-proporzjon ta' dhul minn dik ir-raba' meta paragonata mad-dhul kollu tieghu.

(c) Mill-ftit informazzjoni li ta l-Bord ma jistax jasal ghal konkluzjoni li r-raba' tar-rikorrenti hi fonti importanti ghall-ghixien ta' l-intimat u tal-familja tieghu. Skond ic-cifri li semma l-istess intimat, kull tomna raba' li kien jiddetjeni ma kienix qeghda thallilu iktar minn disgha liri (Lm9) fis-sena. Il-Bord m'huwiex sodisfatt li dan kien jolqot "**sensibilment**" l-ghixien tieghu u tal-familja.

6. Jirrizulta li f'xi zmien (fil-mori ta' din il-kawza) l-intimat ma baqax jahdem ir-raba'¹ u ghaddiet kollha f'idejn uliedu Anthony u Emanuel Mintoff li huma indipendenti minn missierhom. Mill-provi ma jirrizultax li llum l-intimat, li wara kollox hu l-kerrej, ghandu bzonn l-art meritu tal-kawza jew li qieghed jiehu xi beneficciu minnha u wisq inqas li hi essenzjali ghall-ghixien tieghu. Mix-xhieda ta' Anthony u Emanuel Mintoff, il-Qorti tifhem li ulied il-kerrej qed jahdmu r-raba' ghall-interess personali taghhom. Hu maghruf li "*Hi l-istess ligi li tghabbi fuq spallejn l-affittwarju l-oneru li jipprova li tabilhaqq ir-raba', li tieghu s-sidien jkunu qed jitolbu r-ripreza ghall-bzonnijiet taghhom, ghandu jitqies "fonti importanti ta' l-ghajxien tieghu u tal-familja tieghu" [Artikolu 4 (2) (a) tal-Kapitolu imsemmi]*" (**Joseph Attard et vs Joseph Xerri**² deciza mill-Qorti ta' l-Appell fit-12 ta' Lulju 2007). F'din l-istess kawza l-Qorti osservat li peress li *ex admissis* l-inkwilin kien xehed li r-raba' ghandu bzonnha mhux ghalih imma ghal uliedu, "*hu zgur li ma jistax ragonevolment jinghad li l-appellanti iddizempenja ruhu mill-oneru li jipprova li r-raba' hu tassew fonti importanti ghall-ghixien tieghu*".

¹ Anthony Mintoff, iben l-intimat, xehed li "*Ricentement missieri gie konfinat ghall-uzu tal-weelchair u ghalhekk ir-raba' ghaddiet f'idejna l-ahwa biex nahdmuha ahna nterament*" u kompla jghid li "*Missieri ilu li reha r-raba' personalment madwar erba' snin. Minn dak iz-zmien lil hawn, ir-raba' bdejna nahdmuha jien u huti izda speċjalment jien u hija Emanuel*" (fol. 180).

² Imhalled Philip Sciberras.

Fin-nota ta' sottomissjonijiet li pprezenta fis-17 ta' Settembru 2007, l-intimat iddikjara li *"...isostni li huwa jehtieg din ir-raba' partikolarment ghal uliedu s-subien, partikolarment Anthony Mintoff u Eucharist Mintoff"* (paragrafu 3.1). Mill-provi li ressaq l-intimat stess u l-argumenti li ghamel fin-nota ta' sottomissjonijiet, il-Bord jemmen li l-interess hu biss ta' wlied l-intimat Anthony u Emanuel ahwa Mintoff. Fl-istess nota ma saret l-ebda riferenza li art in kwistjoni hi fonti importanti ghall-ghixien ta' l-inkwilin. Tant hu hekk li l-argument li sar mill-inkwilin hu li *"l-ghixien tal-familji ta' Anthony u Eucharist Mintoff jiddependi primarjament mix-xoghol ta' agrikoltura"* (para. 3.6 fol. 14 tan-nota ta' sottomissjonijiet tal-intimat).

Wara li nghatat is-sentenza tal-Qorti ta' l-Appell fit-3 ta' Dicembru 1999, l-intimat ressaq provi ta' kif issa l-art qeghda tintuza minn uliedu Anthony u Emanuel Mintoff. Xenarju li hu totalment differenti minn dak li kellu quddiemu l-Bord meta nghatat is-sentenza fit-3 ta' Dicembru 1997. Il-Bord iqies li hu rilevanti f'dan il-kaz li ssir riferenza ghas-sentenza moghtija mill-Qorti ta' l-Appell fil-kawza **Grezzju Caruana vs Guzeppi Degabriele** tat-3 ta' Novembru 2004. F'dik il-kawza fil-mori tal-proceduri l-inkwilin kien argumenta li kien intemmlu l-impjieg u fil-kors tal-proceduri sar bidwi *full-time*. Il-Qorti gustament ma haditx dan il-fatt in konsiderazzjoni u osservat li:

Kieku din il-Qorti kellha taccetta dan l-ilment ta' l-appellant tkun qed tirriskja li tiftah il-bieb berah ghal kull min fil-kors tal-proceduri jfettillu bil-volonta unilaterali tieghu jimmodifika u jvarja l-istat ta' fatt minn dak li kien fil-bidu tal-proceduri. Dan bir-riskju ovvju li tigi stultifikata kull talba konsimili ghal din intiza ghar-ripreza tar-raba fuq il-bazi tal-bzonn u jew wkoll ghal kull talba taht xi wiehed mill-motivi l-ohra elenkati mil-ligi fl-Artikolu 4(2) tal-ligi specjali (Kapitolu 199). Hekk, per ezempju, kif hekk seh proprju f' dan il-kaz, intimat jinghata brevett ta' immunita` mill-konsegwenzi tas-subparagrafu (f) jekk fil-mori tal-kawza jiddeciedi li jsewwi l-hitan tar-raba mill-istat li kienu fil-bidunett tal-kawza u tat-talba bazata fuq dik il-mankanza tieghu li jzomm fi stat tajjeb l-istess hitan jew xi

obbligu iehor tal-kirja. Dan, ghal din il-Qorti mhux accettabbli".

F'dik il-kawza s-sid kien ipprezenta r-rikors fis-sena 1993, u l-Qorti osservat li l-kerrej kien naqas li *"jgib prova dwar kemm effettivamente kien id-dhul tieghu annwali mill-prodott tar-raba in kwistjoni fl-1993 u fis-snin precedenti. Hekk ukoll naqas milli jipprova l-proporzjon tad-dhul minn dak ir-raba fil-konfront tad-dhul kollu tieghu"*. Ir-ragumanent li ghamlet il-Qorti ta' l-Appell hu floku mehud in konsiderazzjoni li jekk ikun mod iehor, kerrej jista' facilment jiehu mizuri fil-kors tal-proceduri biex irendi raba' li qabel ma kienetx fonti importanti ghall-ghixien f'wahda li hi. F'dawn ic-cirkostanzi s-sid jitqiegħed f'posizzjoni difficili hafna sabiex jirnexxi fit-talba tieghu fir-ripreza tar-raba'.

Tista' tghid li kaz simili hu dak deciz mill-Qorti tal-Appell fl-ismijiet **Carmela Aquilina vs Teresa Magro**³. F'dik il-kawza wiehed mill-ilmenti tas-sid kienet li l-kerrej kienet halliet l-art zdingata u bi hsara fil-hitan. Min-naha tagħha l-inkwilina argumentat li ma kienet saret l-ebda prova dwar hsara fil-hitan tar-raba' minn sentejn qabel id-data tas-sentenza tal-Bord (3 ta' Frar, 1994). Il-Qorti ta' l-Appell iddikjarat: *"Issa ghandu ikun ovvjament car illi meta l-Ligi titkellem dwar it-terminazzjoni tal-kirja, qed tisser il-mument meta s-sid jirrifjuta li jgedded il-kirja jew jintima lill-inkwilin bil-hsieb tieghu li jirriprendi l-pussess tar-raba ghal raguni, li skond hu, kienet tintitolah fil-Ligi li hekk jagħmel. Huwa dak il-mument li jiddetermina l-fatti li taw lok għall-prezent vertenza u li l-Bord u din il-Qorti iridu jindagaw biex jiddeterminaw jekk id-decizzjoni tas-sid li jidtermina l-kirja kienetx jew le gjustifikata"*.

7. Bla pregudizzju għal dak li diga' ngħad, fir-rigward tal-introjtu mir-raba', Anthony u Emanuel Mintoff qalu li r-raba' li jahdmu thallilhom somma ta' tlett elef lira Maltija (Lm3,000) netti fis-sena lil kull wiehed minnhom. In kontro-ezami pprovaw juru li l-ghixien tagħhom jiddependi mir-raba' u li x-xogħol principali tagħhom huwa fir-raba'.

³ 25 ta' Gunju, 1996.

Emanuel Mintoff xehed li *“jiena u hija nahdmu xi ghoxrin tomna (20T) raba’.* Minn dawn l-ghoxrin tomna hemm xi hamest itmiem (5T) illi huma saqwi. Il-kumplament huma *baghali”* (fol. 310). Il-Qorti ma tifhimx din id-dikjarazzjoni fid-dawl ta’ dak li qal fl-affidavit tieghu fejn elenka r-raba’ li jahdmu hu u hu Anthony Mintoff, li tlehaq 47½ tomna ohra apparti dik tar-rikorrenti (ara fol. 181 u 193). Dan iktar u iktar meta wiehed iqies li l-ahwa Mintoff xehedu li ilhom il fuq minn tletin sena midhla tar-raba’. Fir-rigward tal-art li hi baghali, Emanuel Mintoff iddikjara li *“ahna nizirghu silla u qamh, dejjem hekk sar. Jiena nghid illi meta ahna nizirghu l-qamh jew is-silla, bejn wiehed u iehor, massimu, l-ghalqa thallilna tletin lira (Lm30), ituk meta ahna nbiegħu l-qamh jew is-silla xi tletin lira Maltin (Lm30) għal kull tomna. Mit-tletin lira (Lm30) ovgjament ikollok tnaqqas l-ispejjez talli inti tiehu hsieb l-art u l-prodott”* (fol. 316). Sahansitra fl-affidavit li ghamlu, qalu li l-art li hi baghali *“m’hi tajba għal xejn”* (fol. 181 u 193), u li dik il-parti tar-raba’ li hi saqwi ma tistax tinzergha kontinwament minhabba li jkollha bzonn il-mistrieħ. Dan apparti l-konsiderazzjoni l-ohra li meta xehed l-intimat kien iddikjara li l-art meritu ta’ din il-kawza hi kollha baghali. Il-Qorti ma tifhimx kif f’dan ix-xenarju hu possibbli li kull wiehed mill-ahwa Mintoff qieghed ikollu qliegh nett ta’ tlett elef lira Maltija (Lm3,000) fis-sena. Sahansitra, Emanuel Mintoff xehed li apparti l-dan il-qliegh li jagħmlu kull sena, huhom Eucharistico Mintoff jiehu wkoll mill-prodott u jbiegh minnu.

Il-Qorti kellha l-opportunita’ tisma’ lil Anthony u Emanuel Mintoff jixhdu *viva voce* u mhi konvinta xejn li għandhom dan it-tip ta’ introjtu mir-raba’. Apparti l-fatt li ma ressqu l-ebda prova dokumentarja (ezempju *profit & loss account*) biex jikkoraboraw din id-dikjarazzjoni, fil-fehma tal-Qorti m’huwix verosimili li l-art (li huma stess jammettu li fil-maggior parti hi raba’ baghali filwaqt li jsostnu li hemm hamest itmiem li huma saqwi) qegħda thalli dan it-tip ta’ qliegh ta’ kull sena u jibqa’ bizzejjed ukoll biex igawdi minnha huhom Eucharistico Mintoff. Dan apparti l-fatt li kien biss fil-kors tal-kontroezami li Anthony u Emanuel Mintoff semmew dawn ic-cifri. Fl-affidavit tagħhom

illimitaw ruhhom sabiex ighidu li huma bdiewa *full-time* u "*ir-raba' mertu ta' din il-kawza hija mportanti hafna ghalina*" (fol. 180) minghajr ma taw ebda dettalji ta' l-introjtu li ghandhom mir-raba'. Fil-fehma tal-Qorti hu wkoll rilevanti li mill-provi rrizulta kif l-ahwa Mintoff irregistraw bhala bdiewa *full-time* fil-mori ta' dawn il-proceduri (Anthony Mintoff fl-24 ta' Marzu 2003 – fol. 285; Emanuel Mintoff fl-1 ta' Frar 2006 – fol. 287). Fir-rigward ta' l-*employment history* ta':

- **Anthony Mintoff** kien registrat bhala impjegat *full-time* ma' Magro Brothers (Foods) fil-perjodu bejn it-22/6/1977 u 13/9/2002 u part-time driver bjn il-15/6/1993 u 31/12/1997 Imbaghad fl-24/3/2003 gie registrat bhala *full-time farmer* (fol. 285).
- **Emanuel Mintoff** kien registrat *full-time* bhala scammel driver fil-perjodu 11/9/1989-31/1/2006 u xufier part-time tax-xarabank fl-istess perjodu. Imbaghad bejn l/1/2000 u 31/1/2006 kien registrat ukoll bhala *part-time farmer* (fol. 287).

Informazzjoni li tkompli ssahhah l-konsiderazzjonijiet li qieghed jaghmel dan il-Bord. L-intimat jargumenta li "*....hlief ghall-hamest itmiem raba' mertu ta' dan ir-rikors (li hija raba' saqwi), il-bqija tar-raba' fil-pussess ta' Emanuel u Anthony Mintoff hija raba' baghli..... Dan bil-konsegwenza li filwaqt lir-raba' in kwistjoni tista' tigi uttilizzata b'mod tajjeb hafna ghall-agrikoltura, ir-raba' l-ohra ta' l-intimat ma tantx tista' tigi uttilizzata*"⁴. F'dan ix-xenarju l-Bord ma jistax jara kif din ir-raba' qeghda thalli dak il-qliegħ kollu li qegħdin ighidu l-intimati dan iktar u iktar meta fix-xhieda li taw iddikjaraw li l-art bagħali mhi tajba għal xejn u d-dhul m'huwiex iktar minn tletin lira Maltija (Lm30) għal kull tomna li minnhom iridu jinqatgħu l-ispejjez. Inoltr, in kontro-ezami⁵ Anthony Mintoff ikkonferma li "*Pero' ovvjament ma nistghux nizirghu l-ghelieqi li huma saqwi kollha f'daqqa b'dawn l-ucuh ghaliex l-art ikollha bzonn tistrieħ u għalhekk f'dik il-parti li ma nizirghux nagħmlu l-qamh u s-silla biex nserrhu l-art*".

⁴ Pagna 8 tan-nota ta' sottomissjonijiet prezentata mill-konvenut.

⁵ Seduta tat-13 ta' April 2007.

Biex isostni l-argument tieghu, l-intimat ressaq ukoll bhala xhud lil George Said⁶ li ddikjara li hu konsulent fil-qasam ambjentali. Wara li nghatat ix-xhieda, ir-rikorrenti saru jafu li l-intimat hu n-nannu tax-xhud. Pero' dan il-fatt wahdu ma jirrendix ix-xhieda ta' George Said bhala mhux kredibbli, ghalkemm wiehed jista' jghid li forsi hemm lok li titqies b'iktar cirkospezzjoni. Fir-rigward ta' din ix-xhieda l-Bord jirrileva li x-xhud:

(a) Ma xehedx dwar introjtu ta' wlied l-intimat, in kwantu ddikjara li hu m'huwiex involut fuq din il-materja u li *"jiena l-assessment tieghi sar fuq il-fatt fuq l-aspett ta' l-agrikoltura. Jiena ma qghadtx nidhol fi kwistjonijiet dwar xi xoghol iehor li jista' jkunu qeghdin jaghmlu l-ahwa Mintoff"*.

(b) Iddikjara li l-art meritu ta' din il-kawza hi kollha saqwi⁷ u li jaf li fl-art in kwistjoni hemmil-boreholes. Kif rajna mhux hekk xehed l-intimat u wisq inqas uliedu. Kompla jghid li hu kien jaf li kien hemm il-boreholes. Min-naha l-ohra fis-seduta tal-14 ta' Mejju 2007 Emanuel Mintoff *"...ikkonferma li l-bore holes ma jinsabux fl-art meritu ta' din il-kawza u tar-rikorsnumru 1/1992, izda fl-istess area, u kkonferma wkoll illi l-bore holes saru mill-ahwa Mintoff jigifieri Emanuel Mintoff u huh Anthony Mintoff u dan minn hmistax (15)-il sena 'l hawn"*. Tant hu hekk li fl-affidavit qal, *"....kemm-il darba l-art tmur f'idejn ir-rikorrenti, huma mhux se jkollhom ilma biex isaqqu din ir-raba"* (fol. 192).

(c) Iddeskriva l-art li hemm fl-inhawi tal-Wilga bhala *"key production site"*. Fil-fehma tal-Bord din id-dikjarazzjoni tmur kontra dak li xehedu l-ahwa Mintoff fil-kontro-ezami, meta tqies li qalu li hames itmiem hi saqwi;

(d) Iddikjara li *"Jiena lill-ahwa Mintoff, nafhom biss fil-qasam ta' l-agrikoltura. Ma nafhomx fuq livell personali, fuq xi xoghol iehor"*. Fil-fehma tal-Qorti din id-dikjarazzjoni m'hijiex kredibbli meta wiehed iqies li hu n-neputi ta' l-

⁶ Seduta tal-14 ta' Mejju, 2007.

⁷ *"Nikkonferma wkoll illi minn dak li naf jiena, ir-raba hija l-mertu ta' dawn il-kawzi pendenti quddiem il-Bord, huma kollha saqwi"*.

intimat u qal ukoll li ilu s-snin jaghti servizz ta' konsulenza lill-ahwa Mintoff;

(e) Ghalkemm ix-xhud iddeskriva l-art fl-inhawi tal-Wilga bhala *“key production site”*, ma ta l-ebda indikazzjoni tal-kwantita' ta' prodott li l-ahwa jieħdu mill-art fuq firxa ta' perjodu partikolari;

(f) Ix-xhud iddikjara wkoll li *“jiġna naf li huma full time farmers l-ahwa Mintoff għaliex għandhom il-karta illi tgħid hekk”*. Fil-fehma tal-Bord li tkun registrat bhala bidwi *full-time* m'hijiex prova konklussiva li dak hu x-xogħol principali tiegħek.

8. Rilevanti wkoll li jissema introjtu iehor li rrizulta li għandhom l-ahwa Mintoff. Il-proporzjoni tad-dhul mir-raba' fil-konfront tad-dhul kollu hu rilevanti biex jiġi stabbilit jekk ir-raba' hijiex fonti importanti għall-ghixien. Mill-provi jirrizulta li:

a) L-ahwa Mintoff għandhom kumpannija bl-isem ta' A & E Mintoff Company Limited li giet registrata fis-17 ta' Frar 2006 (ara l-Istatut tal-kumpannija a fol 314). Kull wieħed minnhom għandu elf sehem ordinarju f'din il-kumpannija, li l-ghan ewlieni tagħha hu *“to carry out any business activity related to waste disposal, transport, construction and all other types of development”*. Emanuel Mintoff xehed li l-iskop tal-kumpannija *“hu li tagħmel xogħol ta' skavar, thammil”*. Isostnu li huma mpjegati *part-time* ma' din il-kumpannija. Ikkonfermaw ukoll il-lista ta' ingeni li giet prezentata mir-rikorrenti (fol. 313), u Emanuel Mintoff qal li dawn jintuzaw għax-xogħol tal-kumpannija esklużi l-karrozzi tal-linja. Jirrizulta li din il-kumpannija għandha scammeħ u tingħata xogħol mill-Ko-Operattiva ta' l-Indafa Pubblika li tagħha Emanuel Mintoff hu tezorier u membru (fol. 309), kif ukoll toffri s-servizz ta' garr ta' planki. Qabel giet registrata l-kumpannija, dan ix-xogħol kien isir mill-ahwa Mintoff personalment⁸. Emanuel Mintoff ikkonferma li dan ix-xogħol kienu ilhom jagħmluħ għal xi hmistax-il sena. Skond l-ahwa Mintoff minn dan ix-

⁸ Anthony Mintoff xehed li hu kien għamel hamsa u għoxrin (25) sena jahdem mal-kumpannija Magro Brothers.

xoghol ghandhom dhul mizeru ta' mija u hamsin lira Maltija (Lm150) fix-xahar netti. Cifra li ma tikkonvinci xejn lil dan il-Bord. L-argument ta' l-intimat li l-kumpannija li waqqfu l-ahwa Mintoff "*ma tantx qed tirrendi qliegh sakemm tistabilixxi ruhha*"⁹ m'huwiex floku ghaliex rajna kif l-ahwa Mintoff ilhom f'dan ix-xoghol ghal snin twal hafna u huma armati tajjeb bl-ingenji. B'dawn it-tip ta' argumenti l-Bord ikompli jikkonvinci ruhu li l-ahwa Mintoff qeghdin jipprovaw ipingu xenarju li fir-realta' ma jezistix. F'dan il-kuntest hi flokha wkoll l-osservazzjoni li ghamlu r-rikorrenti li "*l-iskopijiet ta' din is-societa jallacjaw ruhhom mal-attivitatiet principali li dejjem ikkonducew l-ahwa Mintoff*"¹⁰. Emanuel Mintoff gie mistoqsi kemm kien ikollhom xoghol f'din l-attivitajiet qabel twaqqfet il-kumpannija, u wiegeb "*Jiena ma nistax nghid kemm kien ikollna xoghol ta' skavar.....*" (fol. 309). Inltre, l-fatt li Anthony Mintoff kien ukoll impjegat man-nies ma jfissirx (kif argumenta l-intimat fin-nota ta' sottomissjonijiet) li n-negozju ma kienx jirrendi "*...qliegh daqstant tajjeb*".

b) Huma proprjetarji ta' zewg karrozzi tal-linja li jintuzaw bhala "*public buses kif ukoll fuq xoghol ta' l-iskejjel*"¹¹. F'dan ir-rigward Emanuel Mintoff xehed: "*....ahna ghandna n-nies maghna jahdmu u giel ukoll soqthom jien*" (fol. 309). Hadd minnhom ma ddikjara xi dhul ghandhom minn din l-attivitajiet u anzi Anthony Mintoff xehed li "*....ma nafx x'inhum d-dhul ezatt minn dan ix-xoghol pero' l-ispejjez zdiendu hafna, id-diesel zdiend, ghandna impjegat maghhom*" (fol. 315). Sahansitra wasal biex ighid li illum qeghdin joperaw bit-telf. Min-naha tieghu Emanuel Mintoff xehed "*Ma nafx xi dhul ghandi mix-xoghol tal-buses ghax kollox jidhol fil-kumpannija*" (fol. 311), meta l-kumpannija ilha registrata biss 17 ta' Frar 2006 (fol. 314). Certament li dawn it-tip ta' dikjarazzjonijiet min-naha ta' l-ahwa Mintoff ma jghinuhomx biex jikkonvincu lill-Qorti li qeghdin igidu l-verita'. L-ahwa Mintoff baqghu ma tawx indikazzjoni x'inhum d-dhul minn din l-attivitajiet'.

⁹ Pagna 11 tan-nota ta' sottomissjonijiet tal-intimat.

¹⁰ Pagna 4 tan-nota ta' sottomissjonijiet tar-rikorrenti.

¹¹ Kontro-ezami ta' Emanuel Mintoff (seduta tat-13 ta' April 2007) (fol. 311).

c) Emanuel Mintoff qal li jahrat ghelieqi ta' haddiehor u minn dan ix-xoghol *"taf iddahhal xi elf lira (Lm1,000) pero' jigu wkoll xi drabi fejn taf iddahhal xi seba' mitt lira (Lm700); mhux dejjem l-istess, skond kemm ikollok xoghol u t-tip ta' xoghol"* (fol. 311).

d) L-ahwa Mintoff jimportaw ukoll xi ingenji fl-interess ta' terzi. Anthony Mintoff qal li *"....meta jsir hekk min ikun qieghed jixtri l-makkinarju, ihallas direttament hu barra pero' lilna jtina kumpens zghir bhal xi hamsin lira Maltin (Lm50)..... Din hija xi haga li ssir rament"* (fol. 316). Min-naha l-ohra Emanuel Mintoff qal li din l-attivitá' ssir biss mal-hbieb taghhom u ma jiricievu ebda hlas.

e) Emanuel Mintoff ghandu wkoll ammont ta' flus li skond hu joqorbu t-tletin elf lira Maltija (Lm30,000) f'depoziti bankarji (fol. 310). Iddikjara wkoll li ghandu farmhouse (dan dejjem meta sarlu l-kontro-ezami).

Anke f'dan ir-rigward il-Bord mhu konvint xejn mill-istampa li pprovaw jaghtu l-ahwa Mintoff fil-kors tal-kontroezami meta gew rinfaccjati b'domandi ntizi biex juru li huma ghandhom introjtu iehor, u x'kien dan l-introjtu. M'huwiex verosimili li ma jafux x'inhu d-dhul taghhom mill-karrozzi tal-linji u fl-istess hin jippretendu li l-Bord ghandu jaccetta dikjarazzjoni semplici li qeghdin pjuttost joperaw bit-telf. Lanqas mhu verosimili li l-ahwa Mintoff ghandhom dak id-dhul minimu li jghidu li ghandhom mill-kumpannija, meta wiehed iqies li ilhom f'dak il-generu ta' negozju ghal dawk is-snin kollha li semmew. Anthony Mintoff xehed, *"Jiena nghid illi din il-kumpannija ghadha kif tikkreja ruhha, allura wiehed jista' jimmagina x'tip ta' qliegh thallilek"* (fol. 315). Dan meta rajna kif din il-kumpannija baqghet taghmel l-istess attivita' li qabel kienu jaghmlu l-ahwa Mintoff f'isimhom personali. L-oneru tal-prova qieghed fuq l-inkwilin li jrid jaghti stampa shiha u cara li verament ir-raba' hi fonti importanti, u mhux ihalli l-affarijiet fl-ishab. Il-Bord kellu wkoll l-opportunita' li jqies il-komportament ta' dawn iz-zewg xhieda fuq il-pedana, u jistqarr li l-iktar fil-kaz ta' Emanuel Mintoff l-istampa li beda jipprova jpingi ma kienet xejn konvincenti u ntiza biss sabiex fir-rigward

tal-introjtu mill-attivitajiet l-oħra li jagħmlu jagħti l-impressjoni li d-dhul hu ftit li xejn. Il-Bord jemmen li l-attivitajiet principali tal-ahwa Mintoff m'hijiex ir-raba' imma n-negozju l-iehor li għandhom.

9. Il-Bord jasal sabiex japprezza li din ir-raba' hi ta' vantagg għal ulied l-intimat, pero' certament li ma jistax jasal biex ighid li dan il-vantagg jincidi b' mod determinanti fuq l-importanza tal-għalqa in kwistjoni bhala fonti tal-għajxien tagħhom. Il-Bord lanqas mhu jara li fic-cirkostanzi attwali ta' dan il-kaz jekk is-sid jigi awtorizzat jirriprendi l-art, l-intimat u t-tfal tieghu (Anthony u Emanuel Mintoff) ser ibagħatu *"sensibilment fil-mezzi ta' l-għajxien"* tagħhom u *"...in-nuqqas ta' l-istess raba jkun ifisser għall-inkwilin tbattija u sagrafficcju li jaffettwa negattivament il-kwalita' tal-hajja tieghu. Dan b'mod sostanzjali anke jekk relattiv u mhux assolut"*¹². Mehud in konsiderazzjoni li *"Hi l-istess ligi li tghabbi fuq spallejn l-affittwarju l-oneru li jipprova li tabilhaqq ir-raba', li tieghu s-sidien jkun qed jitolbu r-ripreza għall-bzonnijiet tagħhom, għandu jitqies "fonti importanti ta' l-għajxien tieghu u tal-familja tieghu" [Artikolu 4 (2) (a) tal-Kapitolu imsemmi]"*¹³, il-Bord m'huwix sodisfatt li l-intimat irnexxielu jagħti prova ta' dak li tezigi l-istess ligi.

10. Inoltra, argumenti bhal dawk li għamel l-intimat li r-raba' tista' tigi utilizzata ahjar għaliex għandu raba' oħra f'idejh u li din ir-raba' l-oħra trendi l-art meritu ta' dawn il-proceduri bhala wahda saqwija (apparti l-fatt li rajna kif l-ahwa Mintoff stess accettaw li l-parti l-kbira tal-proprjeta' hi bagħali), fil-fehma tal-Bord ma jrendux ir-raba' bhala fonti importanti għal għajxien tal-inkwilin.

11. F'dawn ic-cirkostanzi m'huwix mistenni mill-Bord li jagħmel ezami komparattiv ta' min bejn is-sid u l-kerrej ser

¹² Bran mis-sentenza għa citata fl-ismijiet **Nazzareno Farrugia vs John Aquilina** deciza mill-Qorti ta' l-Appell fid-29 ta' April 1996.

¹³ **Joseph Attard et vs Joseph Xerri** deciza mill-Qorti ta' l-Appell (Imhalled P. Sciberras) fit-12 ta' Lulju 2007.

Kopja Informali ta' Sentenza

isofri l-iktar tbatija (ara sentenza tal-Qorti tal-Appell moghtija fil-kawza fl-ismijiet **Anthony Abela et vs Francis Degabriele** deciza fid-9 ta' Lulju 1999).

Ghal dawn il-motivi l-Bord qiegħed jaqta' u jiddeciedi r-rikors billi jilqa' t-talba tar-rikorrenti u jawtorizzahom jirriprendu l-pussess tal-raba' maghruf bhala tal-Wilga, fil-limiti tal-Ghasri, Ghawdex meritu ta' dawn il-proceduri u jiddikjara li mhu dovut l-ebda kumpens in kwantu ma tressqux provi li saru xi benefikati kif prospettat mil-ligi. Ghal fini ta' zgumbrament tiffissa terminu ta' xahrejn mil-lum.

Spejjez kontra l-intimat (ovvjament mhux inkluzi dawk diga' determinati skond is-sentenza moghtija fit-3 ta' Dicembru 1999 mill-Qorti ta' l-Appell), salv ghal dawk relatati mar-rikors prezentat fis-6 ta' Lulju 2007 li ghandhom ikunu a karigu tar-rikorrenti.

< Sentenza Finali >

-----TMIEM-----